



जवाहरलाल नेहरू कृषि विश्वविद्यालय, जबलपुर सूचना एवं जनसम्पर्क विभाग

प्रेषक :डॉ. शेखर सिंह बघेल
सूचना एवं जनसम्पर्क अधिकारी

क्रमांक 196
दिनांक 09.12.2022

विद्यार्थियों हेतु स्वयं की कला-कौशल एवं क्षेत्र की विशेष विधा को प्रस्तुति के लिये युवा महोत्सव,सर्वोत्तम मंच है- डॉ. पीके मिश्रा जनेकृविवि में दो दिवसीय युवा महोत्सव का शानदार उद्घाटन

जबलपुर 09 दिसम्बर 2022। आजादी के अमृत महोत्सव के अंतर्गत जवाहरलाल नेहरू कृषि विश्वविद्यालय, जबलपुर के कुलपति डॉ. प्रमोद कुमार मिश्रा की सद्प्रेरणा एवं मार्गदर्शन में 22वीं अन्तर महाविद्यालयीन सांस्कृतिक प्रतियोगिता "युवा महोत्सव" का आयोजन बड़े ही गरिमामय माहौल में आज आयोजित किया गया। कार्यक्रम के मुख्य अतिथि एवं विश्वविद्यालय के कुलपति डॉ. प्रमोद कुमार मिश्रा ने अपने उद्बोधन में कहा कि युवा महोत्सव हमारे छात्र एवं छात्राओं को मेलजोल बढ़ाने, अपनी कला, कौशल, हुनर को एक मंच के माध्यम से लोगों तक प्रस्तुत करने का जरिया है। साथ ही साथ अपने क्षेत्र की कला एवं संस्कृति की प्रस्तुति हेतु युवा महोत्सव सर्वोत्तम मंच होता है। आपने कार्यक्रम का उद्घाटन की घोषणा के साथ सांस्कृतिक महोत्सव का शुभारंभ किया। दो दिवसीय कार्यक्रम का उद्घाटन सरस्वती पूजन एवं कुलगीत के प्रदर्शन के साथ प्रारंभ हुआ। इस दौरान विश्वविद्यालय के कुलपति डॉ. पी. के. मिश्रा ने सांस्कृतिक महोत्सव में दी जाने वाली ट्रॉफी का विमोचन भी किया। स्वागत उद्बोधन विश्वविद्यालय के अधिष्ठाता छात्र कल्याण डॉ. अमित शर्मा द्वारा किया गया। आपने दो दिवसीय "युवा महोत्सव" की कार्य एवं रूपरेखा एवं विभिन्न विधाओं के संबंध में जानकारी प्रदान की। अधिष्ठाता कृषि महाविद्यालय डॉ. पी.बी. शर्मा द्वारा कुलपति एवं मंचासीन अतिथियों का कृषि महाविद्यालय परिवार की ओर से स्वागत एवं अभिनंदन किया गया। कार्यक्रम का संचालन डॉ. अनुपमा वर्मा, सहायक प्राध्यापक एवं आभार प्रदर्शन, कृषि महाविद्यालय के अधिष्ठाता डॉ. पी.वी. शर्मा द्वारा किया गया।

कार्यक्रम के उद्घाटन अवसर पर अधिष्ठाता कृषि संकाय डॉ. धीरेन्द्र खरे, संचालक अनुसंधान सेवाएं, डॉ. जी.के. कौतू, संचालक शिक्षण डॉ. अभिषेक शुक्ला, अधिष्ठाता कृषि महाविद्यालय जबलपुर डॉ. पी. बी. शर्मा, अधिष्ठाता कृषि अभियांत्रिकी संकाय डॉ. अतुल श्रीवास्तव, अधिष्ठाता छात्र कल्याण डॉ. अमित शर्मा, अधिष्ठाता उद्यानिकी महाविद्यालय रहली डॉ. आर.के. श्राफ, अधिष्ठाता कृषि महाविद्यालय खुरई डॉ. एम. पी. दुबे मंचासीन रहे। इस दौरान विश्वविद्यालय के समस्त विभागों के विभागाध्यक्ष वैज्ञानिक कर्मचारी एवं सभी महाविद्यालय के टीम मैनेजर एवं छात्र-छात्राओं की बड़ी संख्या में उपस्थिति रही।

2 दिवसीय युवा महोत्सव में विभिन्न सांस्कृतिक गतिविधियां जैसे ललित कला, भाषण, तात्कालिक भाषण, वाद-विवाद, एकल अभिनव, एकल गायन, देशभक्ति गीत, समूहगायन, प्रश्न मंच, एकांकी, ललित कला, स्किट, मूक अभिनय, समूह लोक नृत्य की प्रतियोगिता आयोजित होगी। इस हेतु विश्वविद्यालय अंतर्गत संचालित कृषि अभियांत्रिकी, कृषि महाविद्यालय एवं हार्टिकल्चर महाविद्यालय के लगभग 180 प्रतिभागी भाग लेंगे। अधिष्ठाता कृषि महाविद्यालय डॉ. पी.बी. शर्मा द्वारा युवा महोत्सव के बेहतर एवं सफल आयोजन हेतु विभिन्न समितियाँ तैयार की गई हैं जो सम्पूर्ण युवा महोत्सव का सफल संचालन कर रही हैं।